

ڈونر وزارت نے شمال مشرق کے سیلاب زدہ علاقوں میں تعمیر نو کے لئے 200 کروڑ روپے منظور کیے

Posted On: 31 OCT 2017 7:46PM by PIB Delhi

نئی دہلی۔ 31 اکتوبر۔ شمال مشرقی خطہ کی ترقی کی وزارت (ڈی او این ای آر) نے شمال مشرقی خطے کے چار ریاستوں یعنی آسام، ناگا لینڈ، منی پور اور میزورم میں سیلاب سے متاثرہ علاقوں میں تعمیر نو کے لئے 200 کروڑ روپے منظور کئے ہیں۔ یہ بات آج یہاں شمال مشرقی خطے کی ترقی کے وزیر مملکت (آزدارانہ چارج)، وزیر اعظم کے دفتر، عملہ، عوامی شکایات اور پنشن، ایٹمی توانائی اور خلاء کے وزیر مملکت ڈاکٹر جتیندر سنگھ نے بتائی ہے۔

یہاں یہ بات قابل ذکر ہے کہ ماہ اگست میں شمال مشرق کے چار ریاستوں میں سیلاب کی صورت حال کاجائزہ لینے کے دوران وزیر اعظم جناب نریندر مودی نے 2000 کروڑ روپے کے سیلاب راحتی پیکج کا اعلان کیا تھا۔

ڈاکٹر جتیندر سنگھ نے بتایا کہ رواں سال کے دوران بے پناہ سیلاب آیا تھا اور اسی دوران آنے والے مہینوں کے دوران سو فیصد سے زائد بارش ہوئی تھی۔ انہوں نے بتایا کہ اس کے نتیجہ میں بڑے پیمانے پر نقصانات ہوئے اور بچاؤ، راحت اور باز آبادکاری کے کاموں میں بھی رکاوٹیں آئی تھیں۔

ڈاکٹر سنگھ نے بتایا کہ ایسے حالات سے بچنے کے لئے سیلاب سے متعلق کارروائیوں کی نگرانی اور مستقبل کے منصوبہ کا خاکہ تیار کرنے کے لئے ایک اعلیٰ سطحی کمیٹی بھی تشکیل دی گئی تھی۔

ان کاموں میں وزیر اعظم جناب نریندر مودی کے ذریعہ دلچسپی لینے اور ترجیح دینے کا ذکر کرتے ہوئے ڈاکٹر جتیندر سنگھ نے بتایا کہ وزیر اعظم نے نہ صرف اس دن سے سیلاب کی صورت حال کاجائزہ لینا شروع کر دیا تھا بلکہ انہوں نے ذاتی طور پر تازہ ترین صورت حال سے متعلق معلومات حاصل کرنے کے لئے متعلقہ ریاستوں کے وزرائے اعلیٰ کو فون بھی کیا تھا اور انہیں اہم مشورے بھی دئے تھے۔

آج صبح سکم کے سینئر رہنما اور رکن پارلیمنٹ جناب پی ڈی رائے نے ڈاکٹر جتیندر سنگھ سے ملاقات کی اور انہیں 24 نومبر 2017 کو گینگٹاک میں منعقد ہونے والی ”اسٹارٹ اپ کانفرنس“ کی تیاریوں کے بارے میں بتایا۔ انہوں نے اس کانفرنس کے کامیاب انعقاد کے لئے وزارت ڈونر کے ذریعہ دی گئی مالی اور دوسری اہم امداد کے لئے ڈاکٹر جتیندر سنگھ کا شکریہ ادا کیا۔

ڈاکٹر جتیندر سنگھ نے بتایا کہ سکم کے پاکینگ بننے والا پہلا ہوائی اڈہ جلد از جلد پرواز کے لئے تیار ہو چکا ہے۔

م۔ن۔س۔ش۔ر۔ض۔

U-5443

